

ISTITUT SOĊJO - KULTURALI SAN PAWL

L-Istitut Soċjo-Kulturali San Pawl ġie mwaqqaf fl-1979 minn Patri Joseph Cilia Ofm Conv. li kien ukoll l-ewwel Direttu tiegħu bil-kolloborazzjoni shiħa w il-barka tal-Kappillan ta' dak iż-żmien.

L-Istitut huwa ffurmat minn Kunsill ta' disa' w immexxi mid-Direttur, il-lum Mrs Beatrix Zammit, u jiltaqa' kull meta jhoss il-bżonn. Għandu wkoll madwar mitt membru mseħbin. Kulhadd jista' jidhol membru.

Il-ghan ta' dan l-Istitut, kif jixhed ismu huwa biex jghin fl-iżvilupp nisrani, ihegġeġ il-fidi u jkabbar il-Kultura Nisranija. L-Istitut jimmira li jkabbar u jxerred il-kultura fost ir-Residenti ta' San Pawl il-Baħar u jqajjem kuxjenza Pawlina.

Għaldaqstant minn kemm ilu mwaqqaf dejjem organizza Hargiet Kulturali u Soċjali, kompetizzjonijiet edukattivi, kemm għall-kbar kif ukoll għaž-żgħar bi premju li jissejjaħ "Premju Markiža Bugeja". Għalkemm din l-aħħar sena ma tajniex il-Premju għax ma kienx hemm min jidhol għall-Kompetizzjoni.

Jorganizza wkoll konferenzi u dibattiti dwar l-ambjent, familja eċċ. kif wkoll imexxi librerija, mnejn kulhadd jista jissellef xi kotba jew ifittex xi nformazzjoni fuq Enciklopedja moderna.

L-Istitut jorganizza wkoll Hargiet Reliġjużi, fosthom il-visti tas-seba' knejjes nhar il-Gimgha l-Kbira. Iżda din beda jorganizzaha il-Kunsill Lokali wkoll, għalhekk qed nieħdu hsieb norganizzawha flimkien. Fil-Milied nżuru l-presepi.

L-Istitut jieħu sehem fil-Purċissjoni ta' San Pawl bl-istandard, kif ukoll jorganizza quddiesa fuq il-Gzejjer ta' S.Pawl nhar il-fest ta' S.Pietru u S.Pawl (l-Imnarja).

Fuq talba tal-Kappillan l-Istitut Soċjo-Kulturali kien jieħu hsieb li jorganizza waħda mill-quddisiet tas-settena tad-Duluri flimkien ma Għaqdiet Soċjali oħra. Iżda din ukoll issa qed jorganizzaha l-Kunsill Lokali. Fil-Gimgha ta' l-Għaqda tal-Knejjes, l-Istitut kemm il-darba ħa sehem f'servizz Ekumeniku.

L-Istitut Soċjo-Kulturali S.Pawl jieħu hsieb jghati Midalja ta' Mertu "Midalja San Pawl" lil dik il-persuna li tiġi vvutata li għamlet l-iżjed gid reliġjuż jew soċjali lil San Pawl il-Baħar jew lil xi individwu. Din kienet tingħat kull sena iżda fil-preżent qed tingħata kull 3 snin.

Midalja "Honoris Causa" tingħata wkoll lil xi Pawlin li l-Istitut jidhirlu li jkun għamel gid jew unu lil S.Pawl il-Baħar jew lil Malta.

L-Istitut kien ukoll jieħu hsieb jiftaħ it-Torri kull nhar ta' Hadd fil-ghodu għat-turisti u

Maltin, biex jaraw oġġetti antiki fosthom għodod antiki tas-snaġġa li kienu jintużaw mill-bdiewa u s-sajjieda ta' S.Pawl il-Baħar.

Iżda dan l-aħħar "Din l-Art Helwa" haditu għal kollox taħt idejha u bidlitu fi proġett ta' mudelli ta' fortifikazzjonijiet li hawn madwar Malta. Pero, fuq talba ta' "Din l-Art Helwa" membri ta' l-Istitut sa jergħu jiehdu hsieb jifthu t-Torri nhar ta' Hadd.

L-Istitut ġieli ha hsieb xi restawr ta' xi post storiku, bħal per eżempju meta kien ha hsieb ir-restawr ta' Ghajn Rasul. Kellu hsieb ukoll jirrestawra l-Istatwa ta' S.Pawl fuq il-Gzejjer, iżda tant kienet tinvolvi xogħol, speċjalment imħabba l-qsim tal-baħar, li kien impossibli li jindahal għal dak ix-xogħol u spejjes, l-Istitut waħdu.

Fis-sajf l-Istitut jorganizza l- "Gimgha San Pawl il-Baħar" fejn isiru attivitajiet edukattivi kif ukoll letterarji, sportivi u mużikali.

Irridu nżidu wkoll li l-Kunsill Lokali qed jagħmel xi attivitajiet milli kien jagħmel l-Istitut, speċjalment hargiet storiċi. Għalhekk fejn jista', l-Istitut Soċjo-Kulturali qed jingħaqad mal-kunsill biex jorganizzaw dawn l-attivitajiet storiċi flimkien.

Il-policy ta' l-Istitut Soċjo-Kulturali huwa li jkompli jorganizza dawn l-attivitajiet li semmejna biex kemm jista' jkun, ulied San Pawl il-Baħar, jitghallmu u jitteġġu fil-fidi, fl-imħabba lejn xulxin u lejn dan il-post tan-Nawfragju.

Cettina Cassar - Segretarja

INNU LIL MARIJA

Is-sliem, Marija Omm Alla,
 Ghassiesa ta' kull bniedem,
 Mid-dnub il-qlub issaffi
 Ta' min jitlobk niedem.
 Mis-serma lejna hares
 Kun int il-qawwa taghna,
 u fit taqbida harxa
 mal-hażen, ieqaf maghna!
 'Tina s-serhan fin-niket,
 Fil-mard ġibilna s-saħħa,
 Fis-siegħa tal-mewt taghna
 Is-sejħa taghna ismagħħa.
 Gesu', int li f'hin mewtek
 'L Ommok tajthielna b'Ommna.
 Isma t-talb tagħha għalina
 W'għal dejjem mieghek zommna.

